

# Sri Varaha Ashtottara

## Shatanama Stotram

శ్రీ వరాహాష్టోత్తరశతనామ

స్తోత్రం

ధ్యానం |

శ్వేతం సుదర్శనదరాంకితబాహుయుగ్మం

దంష్ట్రాకరాలవదనం ధరయా సమేతం |

బ్రహ్మాదిభిః సురగణైః పరిసేవ్యమానం

ధ్యాయేద్వరాహావపుషం నిగమైకవేద్యం ||

స్తోత్రం |

శ్రీవరాహో మహీనాథః పూర్ణానందో జగత్పతిః |

నిర్గుణో నిష్కలోఽనంతో దండకాంతకృదవ్యయః ||

1 ||

హిరణ్యాక్షాంతకృద్దేవః పూర్ణషాఢ్గుణ్యవిగ్రహః |

లయోదధివిహారీ చ సర్వప్రాణిహితేరతః || 2 ||

అనంతరూపోఽనంతశ్రీర్జితమన్యుర్భయాపహః |

వేదాంతవేద్యో వేదీ చ వేదగర్భః సనాతనః || 3 ||

సహస్రాక్షః పుణ్యగంధః కల్పకృత్ క్షితిభృద్ధరిః |

పద్మనాభః సురాధ్యక్షో హేమాంగో దక్షిణాముఖః ||

4 ||

మహాకోలో మహాబాహుః సర్వదేవనమస్కృతః |

హృషీకేశః ప్రసన్నాత్మా సర్వభక్తభయాపహః || 5

||

యజ్ఞభృద్యజ్ఞకృత్సాక్షీ యజ్ఞాంగో యజ్ఞవాహనః |

హవ్యభుక్ హవ్యదేవశ్చ సదాఽవ్యక్తః కృపాకరః || 6

||

దేవభూమిగురుః కాంతో ధర్మగుహ్యో వృషాకపిః |

స్రవత్తుండో వక్త్రదంష్ట్రో నీలకేశో మహాబలః || 7 ||

పూతాత్మా వేదనేతా చ వేదహర్తుశిరోహరః |

వేదాంతవిద్వేదగుహ్యః సర్వవేదప్రవర్తకః || 8 ||

గభీరాక్షస్త్రిధామా చ గభీరాత్మాఽమరేశ్వరః |

ఆనందవనగో దివ్యో బ్రహ్మనాసాసముద్భవః || 9

||

సింధుతీరనివాసీ చ క్షేమకృత్సాత్త్వతాం పతిః |

ఇంద్రత్రాతా జగత్త్రాతా చేంద్రదోర్దండగర్వహా || 10 ||

భక్తవశ్యో సదోద్యుక్తో నిజానందో రమాపతిః |

శ్రుతిప్రియః శుభాంగశ్చ పుణ్యశ్రవణకీర్తనః || 11 ||

సత్యకృత్సత్యసంకల్పః సత్యవాక్సత్యవిక్రమః |

సత్యేనిగూఢః సత్యాత్మా కాలాతీతో గుణాధికః || 12

||

పరంజ్యోతిః పరంధామ పరమః పురుషః పరః |

కల్యాణకృత్కవిః కర్తా కర్మసాక్షీ జితేంద్రియః || 13

||

కర్మకృత్కర్మకాండస్యసంప్రదాయప్రవర్తకః |

సర్వాంతకః సర్వగశ్చ సర్వదః సర్వభక్షకః || 14 ||

సర్వలోకపతిః శ్రీమాన్ శ్రీముష్ణేశః శుభేక్షణః |

సర్వదేవప్రియః సాక్షీత్యేతన్నామాష్టకం శతం || 15

||

సర్వవేదాధికం పుణ్యం వరాహస్య మహాత్మనః |

సతతం ప్రాతరుత్థాయ సంయగాచంయ వారిణా ||

16 ||

జితాసనో జితక్రోధః పశ్చాన్మంత్రముదీరయేత్ |

బ్రాహ్మణో బ్రహ్మవిద్యాయాం చ క్షత్రియో

రాజ్యమాప్నుయాత్ || 17 ||

వైశ్యో ధనసమృద్ధః స్యాత్ శూద్రః

సుఖమవాప్నుయాత్ |

సకామో లభతే కామాన్నిష్కామో

మోక్షమాప్నుయాత్ || 18 ||

ఇతి శ్రీవరాహపురాణే ధరణీవరాహసంవాదే

శ్రీభూవరాహాష్టోత్తరస్తవః ||